

II

(Atti adottati skond it-Trattati tal-KE/Euratom li l-pubblikazzjoni tagħhom mhijiex obligatorja)

DEĊIŻJONIJIET

KUNSILL

DEĊIŻJONI TAL-KUNSILL

tal-15 ta' Frar 2007

dwar il-konklużjoni, f'isem il-Komunità, ta' Arrangament bejn il-Komunità Ewropea u r-Repubblika ta' l-Iżlanda u r-Renju tan-Norveġja dwar il-modalitajiet tal-partecipazzjoni ta' dawn l-istati fl-Aġenzija Ewropea għall-Ġestjoni tal-Kooperazzjoni Operazzjonali fil-Fruntieri Esterni ta' l-Istati Membri ta' l-Unjoni Ewropea

(2007/511/KE)

IL-KUNSILL ta' L-UNJONI EWROPEA,

Wara li kkunsidra t-Trattat li jstabbilixxi l-Komunità Ewropea, u b'mod partikolari l-Artikolu 62(2) (a) u l-Artikolu 66 flimkien ma' l-ewwel sentenza ta' l-ewwel subparagrafu ta' l-Artikolu 300 (2) u l-ewwel subparagrafu ta' l-Artikolu 300(3) tiegħu,

Wara li kkunsidra l-proposta tal-Kummissjoni,

Wara li kkunsidra l-opinjoni tal-Parlament Ewropew ⁽¹⁾,

Billi:

(1) Skond l-Artikolu 21 (3) tar-Regolament tal-Kunsill (KE) Nru 2007/2004 tas-26 ta' Ottubru 2004 li jstabbilixxi Aġenzija Ewropea għall-Ġestjoni tal-Kooperazzjoni Operazzjonali fil-Fruntieri Esterni ta' l-Istati Membri ta' l-Unjoni Ewropea ⁽²⁾, pajjiżi assoċjati ma' l-implimentazzjoni, l-applikazzjoni u l-iżvilupp ta' l-*acquis* ta' Schengen għandhom jipparteċipaw fl-Aġenzija. Il-modalitajiet tal-partecipazzjoni tagħhom għandhom ikunu determinati f'arrangamenti ulterjuri li għandhom jiġu konklużi bejn il-Komunita' u dawk il-Pajjiżi.

(2) Wara l-awtorizzazzjoni mogħtija mill-Kummissjoni fis-7 ta' Ottubru 2004, in-negozjati mar-Repubblika ta' l-Iżlanda u r-Renju tan-Norveġja għal Arrangament dwar il-modalitajiet tal-partecipazzjoni ta' dawk l-istati fl-Aġenzija Ewropea għall-Ġestjoni tal-Kooperazzjoni Operazzjonali fil-Fruntieri Esterni ta' l-Istati Membri ta' l-Unjoni Ewropea kienu konklużi.

(3) Skond l-Artikoli 1 u 2 tal-Protokoll dwar il-pożizzjoni tad-Danimarka anness mat-Trattat dwar l-Unjoni Ewropea u mat-Trattat li jstabbilixxi l-Komunità Ewropea, id-Danimarka ma tipparteċipax fl-adozzjoni ta' din id-Deciżjoni u la hija marbuta biha u lanqas sugġetta għall-applikazzjoni tagħha. Billi din id-Deciżjoni tibni fuq l-*acquis* ta' Schengen taht id-dispożizzjonijiet tat-Titolu IV tat-Tielet Parti tat-Trattat li jstabbilixxi l-Komunità Ewropea, huwa meħtieġ li d-Danimarka, skond l-Artikolu 5 ta' l-imsemmi Protokoll, tiddeciedi fi żmien perjodu ta' sitt xhur wara li l-Kunsill ikun adottata din id-Deciżjoni jekk tkung se timplimentaha fil-liġi nazzjonali tagħha jew le.

(4) Din id-Deciżjoni tikkostitwixxi żvilupp tad-dispożizzjonijiet ta' l-*acquis* ta' Schengen li fihom ir-Renju Unit ma jipparteċipax, skond id-Deciżjoni tal-Kunsill 2000/365/KE tad-29 ta' Mejju 2000 dwar it-talba tar-Renju Unit tal-Gran Brittanja u l-Irlanda ta' Fuq sabiex jiehu parti f'xi dispożizzjonijiet ta' l-*acquis* ta' Schengen ⁽³⁾. Ir-Renju Unit għalhekk ma jipparteċipax fl-adozzjoni tagħha u la huwa marbut biha u lanqas sugġetta għall-applikazzjoni tagħha.

(5) Din id-Deciżjoni tikkostitwixxi żvilupp tad-dispożizzjonijiet ta' l-*acquis* ta' Schengen li fihom l-Irlanda ma tipparteċipax, skond id-Deciżjoni tal-Kunsill 2002/192/KE tat-28 ta' Frar 2002 rigward it-talba ta' l-Irlanda sabiex tiehu sehem f'xi dispożizzjonijiet ta' l-*acquis* ta' Schengen ⁽⁴⁾. L-Irlanda għalhekk ma tipparteċipax fl-adozzjoni tagħha u la hija marbuta biha u lanqas sugġetta għall-applikazzjoni tagħha.

⁽¹⁾ Opinjoni tal-Parlament Ewropew tat-12 ta' Diċembru 2006 (għadha mhix publikata fil-Ġurnal Uffiċjali).

⁽²⁾ ĠU L 349, 25.11.2004, p. 1.

⁽³⁾ ĠU L 131, 1.6.2000, p. 43.

⁽⁴⁾ ĠU L 64, 7.3.2002, p. 20.

(6) Skond id-Deciżjoni tal-Kunsill 2007/512/KE ta' ⁽¹⁾, u fi stennija tal-konklużjoni finali tiegħu f'data aktar tard, l-Arranġament gie ffirmat fisem il-Komunità fl-1 ta' Frar 2007.

(7) L-Arranġament għandu jkun konkluz,

IDDEĊIDA KIF ĠEJ:

Artikolu 1

L-Arranġament bejn il-Komunità Ewropea u r-Repubblika ta' l-Iżlanda u r-Renju tan-Norveġja dwar il-modalitajiet tal-parteci-pazzjoni ta' dawk l-Istati fl-Aġenzija Ewropea għall-Ġestjoni tal-Kooperazzjoni Operazzjonali fil-Fruntieri Esterni ta' l-Istati Membri ta' l-Unjoni Ewropea qed ikun approvat hawn fisem il-Komunità.

It-test ta' l-Arranġament huwa mehmuz ma' din id-Deciżjoni ⁽²⁾.

Artikolu 2

Il-President tal-Kunsill huwa hawnhekk awtorizzat sabiex jahtar il-persuna bis-setgħa li jiddepożita fisem il-Komunità l-istrument ta' approvazzjoni li għalih hemm provdut fl-Artikolu 9 (1) ta' l-Arranġament, sabiex jesprimi l-qbil tal-Komunità mar-rabta tagħha.

Magħmul fi Brussel, 15 ta' Frar 2007.

Għall-Kunsill

Il-President

W. SCHÄUBLE

⁽¹⁾ Ara paġna 17 ta' dan il-Ġurnal Uffiċjali.

⁽²⁾ Ara paġna 19 ta' dan il-Ġurnal Uffiċjali.